

# ■ नरभेराम हंसराज इंग्लिश स्कूल का वार्षिकोत्सव संपन्न खूब पढ़िये, आगे बढ़िये: एसडीओ

संवाददाता ■ जमशेदपुर

राजेंद्र विद्यालय ऑडिटोरियम शनिवार को बिष्टुपुर स्थित नरभेराम हंसराज इंग्लिश स्कूल के प्रतिभावान बच्चों की मौजूदगी का गवाह बना. मौके पर जहां बच्चों को पुरस्कृत किया गया वहीं स्कूल प्रबंधन समिति से जुड़े सदस्यों ने भावी योजनाओं के बारे में भी बताया. दरअसल स्कूल के वार्षिक पुरस्कार वितरण समारोह का आयोजन किया गया था. कार्यक्रम की शुरुआत गणेश वंदना से हुई. इस मौके पर स्कूल के अब तक के सफर के बारे में भी बताया गया. स्कूली बच्चों ने रंगारंग कार्यक्रम के जरिये अपनी कलात्मक प्रतिभा का भी प्रदर्शन किया. इस मौके पर स्कूल मैनेजिंग कमेटी की सचिव वर्षा गांधी समेत काफी संख्या में स्कूली बच्चे, अभिभावक और शिक्षक-शिक्षिकाएं उपस्थित थे. धन्यवाद ज्ञापन रश्मि कालरा, हीना टॉक ने संयुक्त रूप से दिया.

## पुरस्कार नहीं पाने वाले किसी से कमजोर नहीं होते

वार्षिक पुरस्कार वितरण समारोह के दौरान मुख्य अतिथि के रूप में एसडीओ सुबोध कुमार मौजूद थे. उन्होंने अपने संबोधन में कहा कि नरभेराम हंसराज इंग्लिश स्कूल लगातार साल दर साल उम्दा प्रदर्शन कर रहा है. उन्होंने कहा कि पुरस्कार वितरण के दौरान पुरस्कार पाने के बाद बच्चे खुश जरूर होते हैं लेकिन जो बच्चे पुरस्कार पाने से चूक जाते हैं, इसका ये मतलब नहीं है कि वे पढ़ाई या फिर अन्य किसी क्षेत्र में कमजोर हैं. उन्हें जरूरत है थोड़ा और मेहनत करने की. मेहनत और सही दिशा में किया गया प्रयास ही पुरस्कार दिलाता है.



## पढ़ाई की आधुनिक तकनीक से जुड़ेगा स्कूल

स्कूल की प्रिंसिपल पारोमिता रॉय चौधरी ने वार्षिक प्रतिवेदन प्रस्तुत किया. उन्होंने साल भर में स्कूल द्वारा हासिल की गयी उपलब्धियों के बारे में बताया वहीं उन्होंने कहा कि स्कूल में ब्रिटिश काउंसिल के जरिये दूसरे देश की पठन-पाठन की तकनीक को जहां अपनाया जा रहा है वहीं आधुनिक तकनीक से भी पढ़ाई करवायी जा रही है. 10 क्लास रूम डिजिटल की जा चुकी है. उन्होंने आगे वाले दिनों में पढ़ाई में बड़े पैमाने पर तकनीक के इस्तेमाल पर जोड़ दिया.



## इन्हें मिला स्पेशल अवार्ड

जूनियर कैटेगरी

- ▶ ऑल राउंडर- स्तुति बजरॉ
- ▶ एक्ट्रा कैरिकुलर एक्टिविटी- रुचिका बोस
- ▶ जेनरल गॉलेज अवार्ड- मिशित दास और विश्वजीत सिंह
- ▶ मोस्ट इंप्रूव्ड स्टूडेंट- श्रेया पांडेय

सीनियर कैटेगरी

- ▶ ऑलराउंडर- आयशू जालोका
- ▶ एक्ट्रा कैरिकुलर एक्टिविटी- शायन सरकार
- ▶ आर्टिस्ट ऑफ द इयर-सचिन शंकर बोस
- ▶ मोस्ट इंप्रूव्ड स्टूडेंट- अमृज जालोका

बेस्ट क्लब- सेफ क्लब

बेस्ट हाउस - वायु हाउस